

श्री शिवसहस्रनामस्तोत्रम् (लिङ्गपुराणान्तर्गतम्)

अस्य श्रीशिवसहस्रनामस्तोत्रमहामन्त्रस्य । श्रीविष्णुः
ऋषिः । अनुष्टुप् छन्दः । परमात्मा श्री शंकरो देवता ।

ध्यानम्

मूले कल्पद्रुमस्य द्रुतकनकनिभं चारुपद्मासनस्थं ।
वामाङ्गरुढगौरीनिबिडकुचभराभोगगाढोपगूढम् ।
नानालंकारकान्तं मृगपरशुवराभीतिहरतं त्रिनेत्रं ।
वन्दे बालेन्दुमौलिं गजवदनगुहाश्लिष्टपार्श्व महेशम् ॥

श्री शिवसहस्रनामस्तोत्रम्

भवः शिवः हरो रुद्रः पुरुषः पद्मलोचनः ।
अर्थितव्यः सदाचारः सर्वशम्भुर्महेश्वरः ॥१॥

ईश्वरः स्थाणुरीशानो सहस्राक्षः सहस्रपात् ।
वरीयान् वरदो वन्द्यः शङ्करः परमेश्वरः ॥२॥

गङ्गाधरः शूलधरः परार्थैकप्रयोजनः ।
सर्वज्ञः सर्वदेवादिगिरिधन्वा जटाधरः ॥ ३ ॥

चन्द्रापीडः चन्द्रमौलिः विद्वान् विश्वामरेश्वरः ।
वेदान्तसारसन्दोहः कपाली नीललोहितः ॥४॥

ध्यानाधारोऽपरिच्छेद्यः गौरीभर्ता गणेश्वरः ।
अष्टमूर्तिः विश्वमूर्तिः त्रिवर्गः स्वर्गसाधनः ॥५॥

ज्ञानगम्यः दृढप्रज्ञः देवदेवः त्रिलोचनः ।
वामदेवो महादेवो पांडुः परिदृढोऽदृढः ॥६॥

विश्वरूपो विरूपाक्षः वागीशः शुचिरन्तरः ।
सर्वप्रणयसंवादी वृषाङ्को वृषवाहनः ॥७॥

ईशः पिनाकी खट्वाङ्गी चित्रवेषः चिरन्तनः ।
तमोहरो महायोगी गोप्ता ब्रह्माङ्गहृत्जटी ॥८॥

कालकालः कृत्तिवासाः सुभगः प्रणवात्मकः ।
उन्मत्तवेषः चक्षुष्यः दुर्वासाः स्मरशासनः ॥९॥

दृढायुधः स्कन्दगुरुः परमेष्ठी परायणः ।
अनादिमध्यनिधनः गिरिशः गिरिबान्धवः ॥१०॥

कुबेरबन्धुः श्रीकण्ठः लोकवर्णोत्तमोत्तमः ।
सामान्यदेवः कोदण्डी नीलकण्ठः परश्वधी ॥११॥

विशालाक्षो मृगव्याधः सुरेशः सूर्यतापनः ।
धर्मकर्माक्षमः क्षेत्रं भगवान् भगनेत्रभित् ॥१२॥

उग्रः पशुपतिः ताक्ष्यप्रियभक्तः प्रियंवदः ।
दांतोदयाकरो दक्षः कपर्दी कामशासनः ॥13॥

श्मशाननिलयः सूक्ष्मः श्मशानस्थः महेश्वरः ।
लोककर्ता भूतपतिः महाकर्ता महौषधी ॥14॥

उत्तरः गोपतिः गोप्ता ज्ञानगम्यः पुरातनः ।
नीतिः सुनीतिः शुद्धात्मा सोमसोमरतः सुखी ॥15॥

सोमपः अमृतपः सोमः महानीतिर्महामतिः ।
अजातशत्रुः आलोकः सम्भाव्यः हव्यवाहनः ॥16॥

लोककारो वेदकारः सूत्रकारः सनातनः ।
महर्षिः कपिलाचार्यः विश्वदीप्तिः त्रिलोचनः ॥17॥

पिनाकपाणिभूर्देवः स्वस्तिदः स्वस्तिकृत्सदा ।
त्रिधामा सौभगः शर्वः सर्वज्ञः सर्वगोचरः ॥18॥

ब्रह्मधृक् विश्वसृक् स्वर्गः कर्णिकारः प्रियः कविः ।
शाखः विशाखः गोशाखः शिवोनैकः क्रतुः समः ॥19॥

गङ्गाप्लवोदकः भावः सकलः स्थपतिरिथिरः ।
विजितात्मा विधेयात्मा भूतवाहनसारथिः ॥20॥

सगणो गणकार्यश्च सुकीर्तिः छिन्नसंशयः ।
कामदेवः कामपालः भस्मोद्धूलित विग्रहः ॥ 21 ॥

भस्मप्रियः भस्मशायी कामी कान्तः कृतागमः ।
समायुक्तो निवृत्तात्मा धर्मयुक्तः सदाशिवः ॥ 22 ॥

चतुर्मुखः चतुर्बाहुः दुरावासो दुरासदः ।
दुर्गमो दुर्लभो दुर्गः सर्वायुधविशारदः ॥ 23 ॥

अध्यात्मयोगनिलयः सुतन्तुः तंतुवर्धनः ।
शुभाङ्गः लोकसारङ्गः जगदीशः अमृताशनः ॥ 24 ॥

भस्मशुद्धिकरो मेरुः ओजस्वी शुद्धविग्रहः ।
हिरण्यरेताः तरणिः मरीचिर्महिमालयः ॥ 25 ॥

महाहृदः महागर्भः सिद्धवृन्दारवन्दितः ।
व्याघ्रचर्मधरः व्याली महाभूतो महानिधिः ॥ 26 ॥

अमृताङ्गः अमृतवपुः पञ्चयज्ञः प्रभञ्जनः ।
पञ्चविंशतितत्त्वज्ञः पारिजातः परावरः ॥ 27 ॥

सुलभः सुव्रतः शूरः वाङ्मयैकनिधिर्निधिः ।
वर्णाश्रमगुरुर्वर्णी शत्रुजित् शत्रुतापनः ॥ 28 ॥

आश्रमः क्षपणः क्षामः ज्ञानवान् अचलाचलः ।
प्रमाणभूतः दुर्ज्ञेयः सुपर्णो वायुवाहनः ॥ 29 ॥

धनुर्धरः धनुर्वेदः गुणराशिः गुणाकरः ।
अनन्तदृष्टिः आनन्दः दण्डः दमयिता दमः ॥30॥

अभिवाद्यो महाचार्यः विश्वकर्मा विशारदः ।
वीतरागो विनीतात्मा तपस्वी भूतभावनः ॥31॥

उन्मत्तवेषः प्रच्छन्नः जितकामोऽजितप्रियः ।
कल्याणप्रकृतिः कल्पः सर्वलोकप्रजापतिः ॥32॥

तपस्वी तारको धीमान् प्रधानप्रभुः अव्ययः ।
लोकपालः अन्तर्हितात्मा कल्पादिः कमलेक्षणः ॥33॥

वेदशास्त्रार्थतत्त्वज्ञः नियमो नियमाश्रयः ।
चन्द्रः सूर्यः शनिः केतुः विरामो विद्रुमच्छविः ॥34॥

भक्तिगम्यः परं ब्रह्म मृगबाणार्पणोऽनघः ।
अद्विराजालयः कान्तः परमात्मा जगद्गुरुः ॥35॥

सर्वकर्माचलः त्वष्टा मंगल्यो मंगलावृतः ।
महातपाः दीर्घतपाः स्थविष्ठः स्थविरो ध्रुवः ॥36॥

अहः संवत्सरो व्याप्तिः प्रमाणं परमं तपः ।
संवत्सरकरो मन्त्रः प्रत्ययः सर्वदर्शनः ॥37॥

अजः सर्वेश्वरः सिग्धः महारेता महाबलः ।
योगी योग्यो महारेताः सिद्धः सर्वादिः अग्निदः ॥38॥

वसुर्वसुमनाः सत्यः सर्वपापहरो हरः ।
अमृतः शाश्वतः शान्तः बाणहस्तः प्रतापवान् ।।39।।

कमण्डलुधरी धन्वी वेदाङ्गो वेदविन्मुनिः ।
भ्राजिष्णुर्भोजनं भोक्ता लोकनेता दुराधरः ।।40।।

अतीन्द्रियो महामायः सर्वावासः चतुष्पथः ।
कालयोगी महानादः महोत्साहो महाबलः ।।41।।

महाबुद्धिः महावीर्यः भूतचारी पुरन्दरः ।
निशाचरः प्रेतचारिमहाशक्तिः महाद्युतिः ।।42।।

अनिर्देश्यवपुः श्रीमान् सर्वहार्यमितोगतिः ।
बहुश्रुतो बहुमयः नियतात्मा भवोद्भवः ।।43।।

ओजस्तेजोद्युतिकरः नर्तकः सर्वकामकः ।
नृत्यप्रियः नृत्यनृत्यः प्रकाशात्मा प्रतापनः ।।44।।

बुद्धस्पष्टाक्षरो मन्त्रः सन्मानः सारसंप्लवः ।
युगादिकृत् युगावर्तः गंभीरो वृषवाहनः ।।45।।

इष्टो विशिष्टः शिष्टेष्टः शरभः शरभो धनुः ।
अपां निधिः अधिष्ठानं विजयो जयकालवित् ।।46।।

प्रतिष्ठितः प्रमाणज्ञः हिरण्यकवचो हरिः ।
विरोचनः सुरगणः विद्येशो विबुधाश्रयः ।।47।।

बालरूपो बलोन्माथी विवर्तो गहनो गुरुः ।
करणं कारणं कर्ता सर्वबंधविमोचनः ॥ 48 ॥

विद्वत्तमो वीतभयः विश्वभर्ता निशाकरः ।
व्यवसायो व्यवस्थानः स्थानदो जगदादिजः ॥ 49 ॥

दुन्दुभो ललितो विश्वः भवात्मा आत्मनि संस्थितः ।
वीरेश्वरो वीरभद्रः वीरहा वीरभृद्—विराट् ॥ 50 ॥

वीरचूडामणिर्वेत्ता तीव्रनादो नदीधरः ।
आज्ञाधारः त्रिशूली च शिपिविष्टः शिवालयः ॥ 51 ॥

वालखिल्यो महाचापः तिग्मांशु निर्धिरव्ययः ।
अभिरामः सुशरणः सुब्रह्मण्यः सुधापतिः ॥ 52 ॥

मघवान् कौशिको गोमान् विश्रामः सर्वशासनः ।
ललाटाक्षो विश्वदेहः सारः संसारचक्रभृत् ॥ 53 ॥

अमोघदण्डी मध्यस्थः हिरण्यो ब्रह्मवर्चसी ।
परमार्थः परमयः शंबरो व्याघ्रकोनलः ॥ 54 ॥

रुचिर्वररुचिर्वन्द्यो वाचस्पतिः अहर्षतिः ।
रविर्विरोचनः स्कन्धः शास्ता वैवस्वतोऽजनः ॥ 55 ॥

युक्तिः उन्नतकीर्तिश्च शांतरागः पराजयः ।
कैलासपतिकामारिः सविता रविलोचनः ॥ 56 ॥

विद्वत्तमो वीतभयः विश्वहर्तानिवारितः ।
नित्यः नियतकल्याणः पुण्यश्रवण कीर्तनः ॥57॥

दूरश्रवाः विश्वसहः ध्येयो दुःस्वप्ननाशनः ।
उत्तारको दुष्कृतिहा दुर्धर्षो दुःसहोऽभयः ॥58॥

अनादिर्भूर्भुवो लक्ष्मीः किरीटिन्निदशाधिपः ।
विश्वगोप्ता विश्वभर्ता सुधीरो रुचिराङ्गदः ॥59॥

जननो जनजन्मादिः प्रीतिमान् नीतिमान् नयः ।
विशिष्टः काश्यपो भानुः भीमो भीमपराक्रमः ॥60॥

प्रणवः सप्तधाचारः महाकायो महाधनुः ।
जन्माधिपो महादेवः सकलागमपारगः ॥61॥

तत्त्वातत्त्वविवेकात्मा विभूष्णुः भूतिभूषणः ।
ऋषिः ब्राह्मणवित् जिष्णुः जन्ममृत्युजरातिगः ॥62॥

यज्ञो यज्ञपतिर्यज्वा यज्ञान्तोमोघविक्रमः ।
महेन्द्रः दुर्भरः सेनी यज्ञाङ्गो यज्ञवाहनः ॥63॥

पञ्चब्रह्मसमुत्पत्तिः विश्वेशो विमलोदयः ।
आत्मयोनिः अनाद्यन्तः षड्विंशत्सप्तलोकधृक् ॥64॥

गायत्रीवल्लभः प्रांशुः विश्वावासः प्रभाकरः ।
शिशुः गिरिरतः सम्राट् सुषेणः सुरशत्रुहा ॥65॥

अमोघः अरिष्टमथनः मुकुन्दो विगतज्वरः ।
स्वयं ज्योतिः अनुज्योतिः आत्मज्योतिरचञ्चलः ॥66॥

पिङ्गलः कपिलश्मश्रुः शास्त्रनेत्रस्त्रयीतनुः ।
ज्ञानस्कन्धः महाज्ञानी निरुत्पत्तिरुपप्लवः ॥67॥

भगो विवस्वानादित्यः योगाचार्यो बृहस्पतिः ।
उदारकीर्तिः उद्योगी सद्योगी सदसन्मयः ॥68॥

नक्षत्रमाली राकेशः साधिष्ठानः षडाश्रयः ।
पवित्रपाणिः पापारिः मणिपूरो मनोगतिः ॥69॥

हृत्पुण्डरीकमासीनः शुक्लः शान्तः वृषाकपिः ।
विष्णुः ग्रहपतिः कृष्णः समर्थः अनर्थनाशनः ॥70॥

अधर्मशत्रुः अक्षय्यः पुरुहूतः पुरुष्टुतः ।
ब्रह्मगर्भः बृहद्गर्भः धर्मधेनुः धनागमः ॥71॥

जगद्वितैषिसुगतः कुमारः कुशलागमः ।
हिरण्यवर्णो ज्योतिष्मान् नानाभूतधरो ध्वनिः ॥72॥

अरोगो नियमाध्यक्षः विश्वामित्रो द्विजोत्तमः ।
बृहद्ज्योतिः सुधामा च महाज्योतिः अनुत्तमः ॥73॥

मातामहो मातरिश्वा नभस्वान् नागहारधृक् ।
पुलस्त्यः पुलहोऽगस्त्यः जातूकर्ण्यः पराशरः ॥74॥

निरावरणधर्मज्ञः विरिञ्चो विष्टरश्रवाः ।
आत्मभूः अनिरुद्धोत्रिज्ञानमूर्तिः महायशाः ॥75॥

लोकचूडामणिः वीरः चण्डसत्यपराक्रमः ।
व्यालकल्पो महाकल्पः महावृक्षः कलाधरः ॥७६॥

अलङ्कारिष्णुः त्वचलः रोचिष्णुः विक्रमोत्तमः ।
आशुशब्दपतिः वेगी प्लवनः शिखिसारथिः ॥७७॥

असंसृष्टः अतिथिः शक्रः प्रमाथी पापनाशनः ।
वसुश्रवाः कव्यवाहः प्रतप्तो विश्वभोजनः ॥७८॥

जर्यो जराधिशमनः लोहितश्च तनूनपात् ।
पृषदश्वः नभोयोनिः सुप्रतीकः तमिस्रहा ॥७९॥

निदाघस्तपनो मेघः पक्षः परपुरञ्जयः ।
मुखानिलः सुनिष्पन्नः सुरभिः शिशिरात्मकः ॥८०॥

वसंतो माधवो ग्रीष्मः नभस्यः बीजवाहनः ।
अङ्गिरा मुनिरात्रेयः विमलो विश्ववाहनः ॥८१॥

पावनः पुरुजित् शक्रः त्रिविद्यो नरवाहनः ।
मनोबुद्धिरहंकारः क्षेत्रज्ञः क्षेत्रपालकः ॥८२॥

तेजोनिधिः ज्ञाननिधिः विपाको विघ्नकारकः ।
अधरः अनुत्तरः ज्ञेयः ज्येष्ठो निःश्रेयसालयः ॥८३॥

शैलो नगस्तनुः दोहः दानवारिः अरिंदमः ।
चारुधीर्जनकः चारु विशल्यो लोकशल्यकृत् ॥८४॥

चतुर्वेदः चतुर्भावः चतुरः चतुरप्रियः ।
आम्नायोऽथ समाम्नायः तीर्थदेवशिवालयः ॥ 85 ॥

बहुरूपः महारूपः सर्वरूपः चराचरः ।
न्यायनिर्वाहको न्यायः न्यायगम्यः निरञ्जनः ॥ 86 ॥

सहस्रमूर्धा देवेन्द्रः सर्वशस्त्रप्रभञ्जनः ।
मुण्डो विरूपो विकृतः दण्डी दान्तो गुणोत्तमः ॥ 87 ॥

पिङ्गलाक्षोऽथ हर्यक्षः नीलग्रीवो निरामयः ।
सहस्रबाहुः सर्वेशः शरण्यः सर्वलोकभृत् ॥ 88 ॥

पद्मासनः परञ्ज्योतिः परावरपरंफलः ।
पद्मगर्भो महागर्भः विश्वगर्भो विचक्षणः ॥ 89 ॥

परावरज्ञो बीजेशः सुमुखः सुमहास्वनः ।
देवासुरगुरुः देवः देवासुरनमस्कृतः ॥ 90 ॥

देवासुरमहामात्रः देवासुरमहाश्रयः ।
देवादिदेवो देवर्षिदेवासुरवरप्रदः ॥ 91 ॥

देवासुरेश्वरो दिव्यः देवासुरमहेश्वरः ।
सर्वदेवमयोऽचिन्त्यः देवतात्मात्मसंभवः ॥ 92 ॥

ईड्योऽनीशः सुरव्याघ्रः देवसिंहः दिवाकरः ।
विबुधाग्रवरश्रेष्ठः सर्वदेवोत्तमोत्तमः ॥ 93 ॥

शिवज्ञानरतः श्रीमान् शिखिश्रीपर्वतप्रियः ।
जयस्तंभो विशिष्टम्भः नरसिंहनिपातनः ॥ 94 ॥

ब्रह्मचारी लोकचारी धर्मचारी धनाधिपः ।
नन्दी नन्दीश्वरः नग्नः नग्नव्रतधरः शुचिः ॥95॥

लिङ्गाध्यक्षः सुराध्यक्षः युगाध्यक्षः युगावहः ।
स्ववशः सवशः स्वर्गस्वरः स्वरमयस्वनः ॥96॥

बीजाध्यक्षो बीजकर्ता धनकृत् धर्मवर्धनः ।
दम्भोऽदम्भो महादम्भः सर्वभूतमहेश्वरः ॥97॥

श्मशाननिलयः तिष्यः सेतुः अप्रतिमाकृतिः ।
लोकोत्तरस्पुटालोकः त्र्यंबकः नागभूषणः ॥98॥

अन्धकारिः मखद्वेषी विष्णुकंधरपातनः ।
वीतदोषः अक्षयगुणः दक्षारिः पूषदन्तहृत् ॥99॥

धूर्जटिः खण्डपरशुः सकलो निष्कलोऽनघः ।
आधारः सकलाधारः पाण्डुराभो मृडो नटः ॥100॥

पूर्णः पूरयिता पुण्यः सुकुमारः सुलोचनः ।
सामगेयः प्रियकरः पुण्यकीर्तिः अनामयः ॥101॥

मनोजवः तीर्थकरः जटिलो जीवितेश्वरः ।
जीवितान्तकरो नित्यः वसुरेता वसुप्रियः ॥102॥

सद्गतिः सत्कृतिः सक्तः कालकण्ठः कलाधरः ।
मानी मान्यो महाकालः सद्भूतिः सत्परायणः ॥103॥

चन्द्रसंजीवनः शास्ता लोकगूढः अमराधिपः ।
लोकबन्धुः लोकनाथः कृतज्ञः कृतिभूषणः ॥104॥

अनपायी अक्षरः कान्तः सर्वशास्त्रभृतां वरः ।
तेजोमयः द्युतिधरः लोकमायोऽग्रणीरणुः ॥105॥

शुचिस्मितः प्रसन्नात्मा दुर्जयः दुरतिक्रमः ।
ज्योतिर्मयः निराकारः जगन्नाथो जलेश्वरः ॥106॥

तुम्बवीणी महाकायः विशोकः शोकनाशनः ।
त्रिलोकात्मा त्रिलोकेशः शुद्धः शुद्धिरथाक्षजः ॥107॥

अव्यक्तलक्षणोऽव्यक्तः व्यक्ताव्यक्तः विशाम्पतिः ।
वरशीलो वरतलः मानो मानधनो मयः ॥108॥

ब्रह्मा विष्णुः प्रजापालः हंसो हंसगतिर्यमः ।
वेधा धाता विधाता च अत्ता हर्ता चतुर्मुखः ॥109॥

कैलासशिखरावासी सर्वावासी सतां गतिः ।
हिरण्यगर्भो हरिणः पुरुषः पूर्वजः पिता ॥110॥

भूतालयो भूतपतिः भूतिदः भुवनेश्वरः ।
संयोगी योगवित् ब्रह्मा ब्रह्मण्यः ब्राह्मणप्रियः ॥111॥

देवप्रियः देवनाथः देवज्ञः देवचिंतकः ।
विषमाक्षः कलाध्यक्षः वृषाङ्गो वृषवर्धनः ॥112॥

निर्मदो निरहङ्कारः निर्मोहः निरुपद्रवः ।
दर्पहा दर्पितो दृप्तः सर्वर्तुपरिवर्तकः ॥113॥

सप्तजिह्वः सहस्रार्चिः सिग्धः प्रकृतिदक्षिणः ।
भूतभव्यभवन्नाथः प्रभवः भ्रान्तिनाशनः ॥114॥

अर्थः अनर्थः महाकोशः परकार्यैकपण्डितः ।
निष्कण्टकः कृतानन्दः निर्व्याजः व्याजमर्दनः ॥115॥

सत्त्ववान्सात्त्विकः सत्यकीर्तिस्तम्भकृतागमः ।
अकम्पितः गुणग्राही नैकात्मा नैककर्मकृत् ॥116॥

सुप्रीतः सुमुखः सूक्ष्मः सुकरः दक्षिणोऽनलः ।
स्कन्धः स्कन्धधरोधुर्यः प्रकटः प्रीतिवर्धनः ॥117॥

अपराजितः सर्वसहः विदग्धः सर्ववाहनः ।
अधृतः स्वधृतः साध्यः पूर्तमूर्तिर्यशोधरः ॥118॥

वराहशृङ्गधृक् वायुः बलवान् एकनायकः ।
श्रुतिप्रकाशः श्रुतिमान् एकबन्धुः अनेकधृक् ॥119॥

श्रीवल्लभशिवारम्भः शान्तभद्रः समञ्जसः ।
भूशयो भूतिकृत् भूतिः भूषणः भूतवाहनः ॥120॥

अकायो भक्तकायस्थः कालज्ञानी कलावपुः ।
सत्यव्रतमहात्यागी निष्ठाशान्तिपरायणः ॥121॥

परार्थवृत्तिः वरदः विविक्तः श्रुतिसागरः ।
अनिर्विण्णो गुणग्राही कलङ्काङ्कः कलङ्कहा ॥122॥

स्वभावरुद्रो मध्यस्थः शत्रुघ्नो मध्यनाशकः ।
शिखण्डी कवची शूली चण्डी मुण्डी च कुण्डली ॥123॥

मेखली कवची खड्गी मायी संसारसारथिः ।
अमृत्युः सर्वदृक् सिंहः तेजोराशिः महामणिः ॥124॥

असंख्येयः अप्रमेयात्मा वीर्यवान् कार्यकोविदः ।
वेद्यो वेदार्थवित् गोप्ता सर्वाचारो मुनीश्वरः ॥125॥

अनुत्तमो दुराधर्षः मधुरः प्रियदर्शनः ।
सुरेशः शरणं सर्वः शब्दब्रह्म सतां गतिः ॥126॥

कालभक्षः कलंकारिः कंकणीकृतवासुकिः ।
महेष्वासो महीभर्ता निष्कलंको विशृंखलः ॥127॥

द्युमणिः तरणिः धन्यः सिद्धिदः सिद्धिसाधनः ।
निवृत्तः संवृत्तः शिल्पो व्यूढोरस्को महाभुजः ॥128॥

एकज्योतिः निरातंको नरो नारायणप्रियः ।
निर्लेपो निष्प्रपंचात्मा निर्व्यग्रो व्यग्रनाशनः ॥129॥

स्तव्यस्तवप्रियः स्तोता व्यासमूर्तिरनाकुलः ।
निरवद्यपदोपायो विद्याराशिरविक्रमः ॥130॥

प्रशान्तबुद्धिः अक्षुद्रः क्षुद्रहा नित्यसुन्दरः ।
धैर्याग्र्यधुर्यो धात्रीशः शाकल्यः शर्वरीपतिः ॥131॥

परमार्थगुरुर्दृष्टिः गुरुः आश्रितवत्सलः ।
रसो रसज्ञः सर्वज्ञः सर्वसत्त्वावलम्बनः ॥132॥